

सार्वजनिक सुनुवाई कार्यक्रम
आर्थिक वर्ष २०८२।०८३ को तेस्रो चौमासिक एवम् वार्षिक नीति, कार्यक्रम तथा
बजेटको प्रगति विवरण प्रतिवेदन

प्रस्तुतकर्ता
नेत्रप्रसाद पौडेल
प्रमुख प्रशासकीय अधिकृत



खैरहनी नगरपालिका
नगर कार्यपालिकाको कार्यालय
खैरहनी, चितवन

चालू आर्थिक वर्ष २०८२/८३ को तेस्रो चौमासिक तथा अन्तिम सार्वजनिक सुनुवाई कार्यक्रमका अध्यक्ष एवम् नगर प्रमुख श्री शशी कुमार खनियाज्यू, नगर उपप्रमुख श्री कविता उप्रेतीज्यू, शिक्षा निर्देशकज्यू, बरिष्ठ विभागीय इन्जिनियरज्यू, वडा नं. १ देखि १३ सम्मका सबै वडा अध्यक्षज्यूहरू, कार्यपालिकाका सदस्यज्यूहरू, नगर सभाका सदस्यज्यूहरू, शाखा प्रमुखज्यूहरू र सबै कर्मचारीज्यूहरू, आजको कार्यक्रमको सहजकर्ता संस्था चितवन स्टार मिडिया प्रा.लि.का प्रतिनिधिज्यू लगायत सबै सञ्चार गृहका प्रतिनिधिज्यूहरू, उपस्थित महानुभावहरू ।

सबैमा हार्दिक नमस्कार तथा स्वागत गर्दै चालू वर्षमा यस खैरहनी नगर कार्यपालिकाको कार्यालयबाट सम्पादन भएका योजना तथा कार्यक्रमहरूको यथार्थ प्रगति विवरणसहितको वार्षिक प्रतिवेदन पेस गर्ने अनुमति चाहन्छु ।

आर्थिक प्रशासन शाखा

१. आर्थिक वर्ष २०८२/०८३ को बजेट तथा कार्यक्रम कार्यान्वयनको संक्षिप्त वित्तीय अवस्था प्रस्तुत गर्दा, नगरपालिकाले प्रक्षेपण गरेको कूल बजेट रु. १ अर्ब ५ करोड ७८ लाख ९९ हजारमध्ये रु. ८९ करोड ७४ लाख ६२ हजार आम्दानी असार २५ गतेसम्म (भुक्तानी हुने अन्तिम दिन) प्राप्त भएको छ, जुन कूल लक्ष्यको ८४.८३ प्रतिशत हुन आउँछ ।
२. खर्चतर्फको प्रगति विवरण अनुसार, चालु शीर्षकमा विनियोजित रु. ४८ करोड ९१ लाख ८२ हजारमध्ये रु. ४२ करोड ८ लाख ८० हजार खर्च भएको छ भने पुँजीगततर्फ विनियोजित रु. ५६ करोड ८७ लाख ४७ हजारमध्ये रु. ३७ करोड ६७ लाख ४२ हजार खर्च भई प्रशासनिक तथा विकास निर्माणका कार्यहरू अगाडि बढिरहेका छन् ।
३. समग्रमा, नगरपालिकाको कूल विनियोजन रु. १ अर्ब ५ करोड ७८ लाख ९९ हजारमध्ये रु. ७९ करोड ७६ लाख २२ हजार खर्च भई ७५.३९ प्रतिशत वित्तीय प्रगति हासिल भएको बेहोरा जानकारी गराउँदछु । भुक्तानीका लागि आवश्यक सम्पूर्ण प्रक्रिया तथा कागजातहरू पूर्ण भएता पनि स्थानीय तहको भुक्तानी प्रणाली सुत्रको सर्भरमा प्राविधिक समस्याका कारणले बाँकी भुक्तानी स्वीकृत गर्न नसकिएको व्यहोरा जानकारी गराउँदछु ।

राजस्व शाखा

४. राजस्व संकलन तर्फ आर्थिक वर्ष २०८२/८३ मा मिति २०८३।०३।३० सम्म आन्तरिक आय तर्फ रु. ७ करोड ३९ लाख ४० हजार र विभाज्य कोष तर्फ रु. २७ करोड १८ लाख १९ हजार संकलन भएको छ ।
५. साथै, आन्तरिक राजस्व कार्यालय, भरतपुरबाट हस्तान्तरण भई आएको स्थायी लेखा नम्बर (PAN) वितरण तथा अन्य सम्बन्धित कार्य संचालन भई रहेको छ ।

योजना तथा पूर्वाधार विकास शाखा

६. गत आ.व. २०८१।८२ मा सुरु भएको चैनपुर गेटको हालसम्म ८५ प्रतिशत भौतिक प्रगति भई काम सम्पन्न हुने क्रममा रहेको छ ।
७. वडा नं. ६ र ८ को सीमानामा पर्ने पम्फा खोलामा व्यारेजमा ४ वटा प्यानल भएकोमा २ वटा प्यानलको कटअप वाल र म्याटको ढलान निर्माण कार्य सम्पन्न भएको र बाँकी काम तीव्र रूपमा सञ्चालन भई रहेको छ ।
८. वडा नं. ६ मा कर्भड हलको निर्माण अन्तिम चरणमा पुगेको छ जसको प्रगति ९० प्रतिशत पुगेको छ ।
९. स्वर्णतारा क्लबदेखि पुरानो पर्सा र खैरहनी चोक सम्मको मेडियन सहितको सडक स्तरोन्नती कार्य सम्पन्न भएको छ ।
१०. पानी सम्बन्धी खेलहरू सहितको बालउद्यान कार्यको भौतिक निर्माण कार्य प्रगति ३०% सम्पन्न भई थप निर्माण कार्य अघि बढेको छ ।
११. खैरहनी नगर अस्पतालको भवन निर्माणको कार्य अन्तिम चरणमा रहेको छ ।
१२. २०८२ साल भाद्र २३ र २४ गतेको जेनजी आन्दोलन र तत्पश्चातको तोडफोड र आगजनीबाट खैरहनी नगरपालिका, नगर कार्यपालिकाको कार्यालयको प्रशासनिक भवन तथा सभा हलमा ठुलो क्षति भएकोमा पौष मसान्तसम्म पुनर्निर्माणको कार्य सम्पन्न भई भवनमा विद्युतीकरण कार्य सम्पन्न भई उक्त भवनबाटै सेवा प्रवाह सुरु भएको छ भने सभा हल पनि तयार भई सञ्चालनमा ल्याइएको छ ।
१३. जेन-जी आन्दोलनकै क्रममा क्षति भएको १३ वटा वडा कार्यालयहरूको मर्मत कार्य समेत सम्पन्न गरी वडा कार्यालयहरूबाट साविकको जसरी नै सेवा प्रवाह कार्य सुरु भएको छ ।
१४. चालु आ.व. २०८२।८३ मा खैरहनी नगरपालिकाको वडा नं. १देखि १३ नं. वडा अन्तर्गत विभिन्न सडकहरू (ज्यामिरेदेखि सिमलघारी, म्यारी गोल्ड चोकदेखि कंकाली स्कुल, ज्यामिरेदेखि ५ नं. सीमाना बुढौली चोकदेखि १३ नं. जाने बाटो, होलील्याण्ड रोडदेखि कल्भर्ट सम्म, पुरानो पर्सा पुलदेखि ७ नं. वडा हुदै कपिया जाने बाटो, सिमलटाडी पुलदेखि राप्ती सीमाना सम्म, बैरेनी गाउँमा अधुरो काम सम्पन्न, शान्ति बजारदेखि ११ नं. वडा राप्ती ड्याक, कठार स्कुल अगाडि अधुरो पीच मा ढलान र कालोपत्रे कार्य सुरु भई हालसम्म १४५० मिटर नाला, २ वटा कल्भर्ट, १००० मिटर नाला स्ल्याप तथा सव बेस वर्क ५७० मिटर कार्य सम्पन्न भएको छ ।
१५. वडा नं. ०८ को मगनी गाउँ, उद्योग वाणिज्य सँघहुँदै लदरी खोलासम्म तटबन्धन कार्य सुरु भई २ वटा कल्भर्ट निर्माण, ३७० मिटर RCC ढलान र ३७० मिटर स्लोप ढलान कार्य सम्पन्न भई ७० प्रतिशत कार्य प्रगति भएको छ ।

१६. गैडा चोकबाट मानसिक पुनर्स्थापना केन्द्र हुँदै पश्चिमतर्फ सोहनपुरसम्म जाने सडक २४० मिटर ढलान र नाला ६० मिटर, चितवन जिल्ला खैरहनी न. पा. वडा नं. २, रामकोला फाँटदेखि शाहिचोक जाने सडक निर्माण अन्तर्गत ४४२ मिटर बाटो ढलान, खैरहनी न. पा. वार्ड नं. ४, हरि बहादुर चोकदेखि दक्षिण कार्की टोलसम्म जाने सडक ३६० मिटर ढलान एवं टाइम पास चोकदेखि च्यान्टा चोक हुँदै अर्ना वियर चोकसम्म सडकमा १२०० मिटर ओभरले कालो पत्रे सम्पन्न भएको छ ।
१७. खैरहनी नगरपालिकाको वडा नं. ६, ७ र १० नं वडा अन्तर्गत वडा नं. ६ पुरानो पर्सा हुँदै मझुवई बाटो नाला सहितको सडकमा २२९ मिटर कालो पत्रे, ३४५ मिटर पल्म वाल तथा ४७० मिटर नाला ढलान सम्पन्न एवं पिपरा ढुङ्गे खोलाको पुलको पश्चिम पिपरागाउँ सडक स्तरउन्नती कार्य सुरु भई हालसम्म ५०० मिटर ढलान सम्पन्न भएको छ । यस योजनाको भौतिक प्रगति ५२ प्रतिशत रहेको छ ।
१८. खैरहनी नगरपालिकाको वार्ड नं. १० को विभिन्न स्थानहरू मंगलको घरदेखि रामलालको घरसम्म बाटो ढलान ११२ मि. सम्पन्न, शान्तिबजार स्कुलको पूर्व-उत्तर बाटो ढलान ५० मि. सम्पन्न, विरेन्द्र चौधरीको घरदेखि पूर्व बावन चौधरीको घरसम्म मोजायक टाईल १२५ मि. सम्पन्न, हात्ती खमाडि पूर्व रामेश्वर चौधरी घरसम्म मोजायक टाइल ८० मि. सम्पन्न, रामदिन चौधरीको घरदेखि दक्षिण विमल खरेलको घरसम्म उच्चस्तरीय ग्रावेल ४०० मि. सम्पन्न, शिव चौधरीको घरदेखि विरेन्द्र चौधरीको घरसम्म उच्चस्तरीय ग्रावेल ४३२ मि. र चन्द्रमा पार्क निर २५० मि. पानी फेकुवा निर्माण सम्पन्न भएको छ ।
१९. खैरहनी नगरपालिका वडा नं. १ को स्वास्थ्य चौकी र वडा नं. २, ४ र ५ का ४ स्थानमा ओपन जिम राख्ने कार्य सम्पन्न भएको छ ।
२०. वडा नं. १३ अन्तर्गत पर्ने योजना सिम्रेनी नाला निर्माण १५० मि. कार्य समेत चालु आ.व. मा सम्पन्न भएको छ ।
२१. आ.व. २०८२/८३ मा नगरपालिका अन्तर्गतका १३ वटै वडाहरूमा निर्माण सम्पन्न भएका जम्मा सडक पूर्वाधारहरूमध्ये कालोपत्रे कुल १२००.०९ मि., ओभरल्याप १८४८.९ मि., ढलान RCC ६८००.८ मि., मोजायक सडक ९२७ मि., उच्चस्तरीय ग्राभेल ४६७२ मि. र नाला ६५८७ मि. निर्माण कार्य सम्पन्न भएको छ ।
२२. नगर गौरवका आयोजनाको गुणस्तर सुनिश्चितताको लागि नियमित अनुगमन तथा निर्माण व्यवसायीहरूसँग समन्वय भइरहेको छ ।

घर नक्सा तथा शहरी विकास शाखा

२३. आर्थिक वर्ष २०८२।०८३ मा हालसम्म ६८ वटा नयाँ भवनको लागि नक्सा पासको निवेदन प्राप्त भएकोमा गत वर्षबाट दायित्व सरि आएकासमेत ६९ वटा नयाँ घरको प्रथम चरण (DPC Level)सम्म ईजाजत दिईएको छ ।

२४. त्यसैगरी २० वटा नयाँ घर सम्पन्न, ७२ वटा पुरानो घरको अभिलेखीकरण, २५ वटा घर नक्सा नामसारी, २५ वटा कच्ची घर प्रमाणित तथा ४ वटा भवन यथास्थितिकरण सम्पन्न भएको छ। उक्त कार्यहरूबाट रु.३० लाख ५४ हजार ५ सय ३३ रुपैयाँ राजस्व संकलन भएको छ।

वातावरण तथा विपद् व्यवस्थापन शाखा

२५. नगरपालिका क्षेत्रभित्र बग्ने खोलाहरूबाट हुने कटान नियन्त्रणका लागि तटबन्ध निर्माण कार्यलाई विशेष प्राथमिकता दिइएको छ।
२६. ठूला पूर्वाधार र नगर गौरवका सडक आयोजनाहरू सञ्चालन गर्दा वातावरण संरक्षण ऐनका प्रावधानहरूलाई पूर्णतः पालना गर्दै वातावरणीय प्रभाव न्यूनीकरणका कार्यहरूलाई लागत अनुमानमै समावेश गरी कार्यान्वयन गर्ने पद्धति बसालिएको छ। यसका साथै, स्थानीय जलवायु उत्थानशील योजना (LDCRP) अद्यावधिक गर्ने कार्य अन्तिम चरणमा पुगेको छ, जसले नगरको दिगो विकास र वातावरणीय सन्तुलनलाई सुनिश्चित गर्नेछ।
२७. विपद् व्यवस्थापनलाई संस्थागत र प्रविधिमैत्री बनाउन स्वयंसेवक परिचालन कार्यविधि र स्थानीय आपतकालीन कार्य सञ्चालन केन्द्र (LEOC) स्थापनाको कार्य अन्तिम चरणमा पुगेको छ। नगरपालिकाका १३ वटै वडामा वडास्तरीय विपद् व्यवस्थापन समितिहरू गठन गरी प्रतिकार्य प्रणालीलाई तल्लो तहसम्म विस्तार गरिएको छ।
२८. विपद् प्रतिकार्यमा महिला, युवा र जोखिममा रहेका समुदायको सहभागिता सुनिश्चित गर्दै समावेशी नीति अवलम्बन गरिएको छ र विपद् व्यवस्थापन कोषलाई थप व्यवस्थित बनाउँदै आवश्यक निर्देशिकाहरू निर्माण गरिएका छन्।
२९. विपद्बाट प्रभावितहरूका लागि राहत र पुनर्स्थापनामा प्रभावकारी समन्वय गरिएको छ र राहत सामग्रीको उपलब्धतालाई नागरिकको सहज पहुँचमा पुऱ्याइएको छ।
३०. प्राकृतिक स्रोतको व्यवस्थापनतर्फ 'जलस्रोत तथा मुहान दर्ता कार्यविधि २०८१' बमोजिम हालसम्म ६ वटा खानेपानी तथा सिँचाइ उपभोक्ता संस्थाहरूलाई कानुनी दायरामा ल्याई दर्ता गरिएको छ।
३१. आगलागी नियन्त्रणको लागि सेवा प्रदान गरिरहेको बारुणयन्त्र सञ्चालन र व्यवस्थापनमा नागरिकको सहज पहुँचमा पुऱ्याउने कार्यलाई थप प्रभावकारी बनाइएको छ।

शिक्षा, युवा तथा खेलकुद शाखा

३२. नगरको शैक्षिक गुणस्तर अभिवृद्धिका लागि यस आर्थिक वर्षमा विशेष पहलहरू गरिएका छन्। सामुदायिक विद्यालयहरूमा शिक्षकको अभाव हुन नदिन ४२ जना युवा स्वयंसेवक शिक्षकहरूको व्यवस्थापन गरी नियमित कक्षा सञ्चालन गरिएको छ।

३३. आधारभूत र माध्यमिक तहका २१७ जना शिक्षक-कर्मचारी, बालविकास सहजकर्ता र स्वयंसेवकहरूको तलब-भत्ता एवं विद्यालय सञ्चालन अनुदान समयमै निकासी गरी प्रशासनिक चुस्तता कायम गरिएको छ।
३४. नगरपालिकाले विपन्न तथा जेहेन्दार विद्यार्थीहरूका लागि ठोस सहयोग पुऱ्याउँदै आएको छ। यसै क्रममा कक्षा ११ मा अध्ययनरत २५ जना विपन्न विद्यार्थीहरूलाई नगरपालिका र विद्यालयको संयुक्त साझेदारीमा १० प्रतिशत छात्रवृत्तिका लागि सिफारिस गरिएको छ।
३५. खैरहनी नगरपालिकाले स्थानीय सार्वजनिक क्याम्पसमा स्नातक तहमा अध्ययनरत विपन्न परिवारका छात्रा र दलित छात्रहरूका लागि उच्च शिक्षा छात्रवृत्ति कार्यक्रम अन्तर्गत आवेदन आह्वान गरिएको छ। साथै, संस्थागत विद्यालयहरूले प्रदान गर्नुपर्ने १० देखि १५ प्रतिशत छात्रवृत्तिको विवरण समेत अद्यावधिक गरी पारदर्शी बनाइएको छ।
३६. विद्यार्थीहरूको स्वास्थ्य र नियमिततालाई ध्यानमा राख्दै बालविकासदेखि कक्षा ५ सम्मका ३ हजार ७ सय ३३ जना विद्यार्थीहरूलाई दिवाखाजा कार्यक्रममा समेटिएको छ। त्यसैगरी, १४ सय ६० जना छात्राहरूलाई निःशुल्क स्यानिटरी प्याड वितरण गरिएको छ।
३७. उच्च शिक्षातर्फ खैरहनी माध्यमिक विद्यालयमा कक्षा ११ र १२ मा विज्ञान विषय सञ्चालनका लागि आवश्यक अनुदान निकासी गरी विज्ञान शिक्षामा सिकारुको पहुँच विस्तार गरिएको छ।
३८. विपन्न परिवारका बालबालिकाहरूको सिकाइलाई थप टेवा पुऱ्याउन नगरका ३४ स्थानमा गृहकार्य कक्षा सञ्चालन गरी त्यसको नियमित अनुगमन समेत भएको छ।
३९. शैक्षिक सत्र २०८२ को आधारभूत शिक्षा उत्तीर्ण परीक्षा (कक्षा ८) मर्यादित र व्यवस्थित रूपमा सम्पन्न भइ ग्रेड वृद्धि परीक्षा समेतको नतिजा प्रकाशन कार्य सम्पन्न भएको छ।
४०. शैक्षिक बुलेटिन र शैक्षिक क्यालेन्डर तयारी गरी शिक्षा गतिविधि र प्रगतिहरूलाई सार्वजनिक गर्ने परिपाटी बसालिएको छ।
४१. चौथो मेयर कप फुटबल प्रतियोगिता २०८२ सम्पन्न गरिएको छ जसमा वडा नं. ४ को फुटबल टिम द्वितीय र वडा नं. ११ को फुटबल टिम प्रथम हुन सफल भएका छन्।
४२. सामुदायिक माध्यमिक विद्यालयहरूलाई स्मार्ट बोर्ड लगायत आईसिटि सामग्री वितरण कार्यक्रम सम्पन्न गरिएको छ।
४३. इसिडिदेखि कक्षा ८ सम्मका शिक्षकहरूको विषयगत पुनर्ताजगी तालिमका साथै आईसिटि फोकल पर्सनका लागि आईसिटि तालिम सम्पन्न भएको छ।
४४. दश वर्षे नगर शिक्षा योजना २०८३-२०९२ निर्माण कार्य सम्पन्न भई मिति २०८३ असार २३ गतेको कार्यपालिकास्तरीय निर्णयबाट स्वीकृत गरिएको छ।

स्वास्थ्य शाखा

४५. नगरबासीको स्वास्थ्यलाई उच्च प्राथमिकतामा राख्दै आ.व. २०८२/८३ मा नगरभरिका स्वास्थ्य संस्थाहरूबाट ७५ हजार ६ महिला र ५० हजार ७ सय ४२ पुरुष गरी कूल १ लाख ३० हजार ७ सय ४८ जनालाई प्रत्यक्ष स्वास्थ्य सेवा प्रदान गरिएको छ।
४६. सेवा प्रवाहलाई प्रभावकारी बनाउन खैरहनी नगर अस्पतालबाट प्रत्येक बिहीबार 'महिला तथा प्रसूति रोग' र प्रत्येक मंगलबार तथा शुक्रबार 'हाडजोर्नी' सम्बन्धी विशेषज्ञ ओ.पि.डी. सेवाका साथै नियमित भिडियो एक्स-रे सेवा समेत सञ्चालन भइरहेको छ।
४७. मातृ-शिशु मृत्युदर कम गर्न र सुरक्षित मातृत्व सुनिश्चित गर्न नगरपालिकाले विशेष कार्यक्रमहरू सञ्चालन गरेको छ। 'उप-प्रमुखसँग सुत्केरी स्याहार' कार्यक्रम अन्तर्गत १२७ जनालाई आधारभूत प्रयोगशाला जाँच, ११५ जनालाई निःशुल्क भिडियो एक्स-रे र ३८ जनालाई निःशुल्क एम्बुलेन्स सेवा प्रदान गरिएको छ। आ.व. २०८२/८३ को यसै अवधिमा ८४८ जनाले गर्भवती जाँच, र ३३ जनाले प्रसूति सेवा लिनुभएको छ भने १७४ जना सुत्केरी आमाहरूको घरमै पुगेर स्वास्थ्य सेवा (Post-Natal Care) गरिएको छ।
४८. यस अवधिमा १८ जनालाई गर्भपतन सेवा र ३७ जनालाई लामो अवधिको परिवार नियोजन सेवा प्रदान गरिएको छ। यस आ.व.मा कुल १ हजार १ सय ७४ जनालाई नियमित रूपमा परिवार योजना सेवा प्रदान गरिएको छ साथै २ हजार १ सय ९८ जना किशोरीहरूलाई रक्त अल्पता घटाउनका लागि २६ हप्तासम्म आइरन तथा फोलिक एसिडको चक्की खुवाईएको छ।
४९. जेष्ठ नागरिकका लागि सञ्चालित 'बा-आमा स्वास्थ्य कार्यक्रम' बाट १५२० आमा र १२७४ बा गरी २७९४ जनालाई घरमै गई स्वास्थ्य सेवा दिइएको छ। त्यसैगरी, जटिल रोग लागेका नागरिकलाई आर्थिक राहत दिने क्रममा मृगौला प्रत्यारोपण गरेका, डायलाइसिस गराइरहेका, क्यान्सर रोगी र मेरुदण्ड पक्षघात भएका १७९ जना बिरामीलाई मासिक रु. ५,००० का दरले आ.व. २०८२/८३ उपचार खर्च वितरण गरिएको छ। यसका अतिरिक्त HIV तथा डायलाइसिस गराउने ९ जना बिरामीलाई मासिक उपचार खर्च रु १,५०० का दरले असार मसान्तसम्मको उपचार खर्च प्रदान गरिएको छ।
५०. विपन्न नागरिक उपचार निर्देशिका बमोजिम हालसम्म निशुल्क उपचारका लागि क्यान्सरका ४४ जना, मुटुका ३० जना र मृगौलाका १८ जना तथा टाउकोमा चोट (हेड इन्ज्युरी) को १ जना गरी जम्मा ७९ जनालाई नेपाल सरकारबाट निशुल्क उपचारको लागि सिफारिस गरिएको छ।
५१. क्षयरोग मुक्त अभियानको निरन्तरता सहित नियमित परीक्षण मार्फत १०४ जना बिरामी पत्ता लगाई उपचार गराई रहेका छन् भने ५ जना नयाँ कुष्ठरोगीको बिरामी पत्ता लगाईएको छ।

५२. बालबालिकालाई हुने प्राणघातक रोगहरुबाट बचाउन नियमित खोप प्रदान गरी पूर्ण खोप दिगोपना कायम रहेको नगरपालिका घोषणा गरेका छौं। नियमित खोप कार्यक्रम अन्तर्गत आ.व. २०८२/८३ को यस अवधिमा ४ हजार ८ सय ३३ जना बालबालिकालाई खोप लगाइएको छ, जसमा ६१४ जनाले पूर्ण खोप प्राप्त गरिसक्नुभएको छ। यसका साथै ५ वर्ष मुनिका ७ हजार ५ सय २३ जना बालबालिका र विद्यालयमा पढ्ने १५ हजार ५ सय ६३ जना बालबालिकालाई जुकाको औषधी खुवाउने कार्य सम्पन्न गरिएको छ।
५३. स्वास्थ्य सेवाको गुणस्तर सुधार र मूल्याङ्कनका लागि यस अवधिमा स्वास्थ्य संस्थाहरुको नियमित समीक्षा बैठक सम्पन्न गरिएको छ। साथै, आ.व. २०८२/८३ मा हालसम्म सङ्घीय र प्रादेशिक सरकारसँगको समन्वयमा ५६ जना स्वास्थ्यकर्मीहरुलाई क्षमता अभिवृद्धि सम्बन्धी तालिम प्रदान गरिएको व्यहोरा अनुरोध गर्दछु।

कृषि विकास शाखा

५४. ९४ जना किसानको खेत मै पुगेर, २० जनाको कृषि शाखाको प्लान्ट क्लिनिक प्रयोगशाला बाट रोग कीरा निदान गरेर २२४ जना किसानलाई सामाजिक संजाल, फोन सम्पर्क र भौतिक रुपमै कृषि शाखाबाट प्राविधिक परामर्श सेवा प्रदान गरिएको छ।
५५. सामाजिक सञ्जाल मार्फत विभिन्न कृषि प्रविधि विषयक जानकारी मुलक भिडियो तयार गरी प्रशारण गरिएको छ साथै विभिन्न गैह्र सरकारी संस्थासँगको सहकार्यमा संचालित तालिम कार्यक्रमबाट २९० जना कृषकहरुलाई कृषि तालिम प्रदान गरिएको छ।
५६. हालसम्म ७ वटा पकेट कार्यक्रम संचालन गरिएकोमा चालु आ.व. मा खैरहनी न.पा. ४ मा १ वटा मकै पकेट कार्यक्रम सुरुवात भएको छ, जस अन्तर्गत ५ वटा मकै छर्ने मेसिन र २६७ मि. कुलो मर्मत गरिएको छ भने आलु पकेट कार्यक्रम निरन्तरता अन्तर्गत ६ वटा आलु गोड्ने मेसिन र ९ वटा बोरिंग निर्माण भएको छ।
५७. १२ पटकमा गरी युरीया ७९८ मे. टन, डिएपी ६०८ मे. टन र १६८ मे.टन. पोटास मल डिलरले खरिद गरी ल्याईएकोमा कृषकलाई वितरणका लागि सिफारिस गरिएको छ।
५८. संघीय सरकारद्वारा हस्तान्तरित कार्यक्रम अन्तर्गत धानको उन्नत बीउ वितरणको लागि ५० प्रतिशत अनुदानमा कुल ४०२ जना कृषकलाई १४,६१० के.जी. उन्नत चैते धानको बीऊ र कुल ४८५ कृषकलाई १७,६८३ केजी उन्नत बर्षे धानको बीऊ वितरण गरिएको छ।
५९. माटो सुधार गरी उर्वराशक्ति बढाउने उदेश्यले गत आ.व सम्ममा ३६५ वटा माटो परिक्षण गरिएकोमा चालु आ.व. को यस अवधि सम्ममा ८५ वटा माटोको नमुना परीक्षण गरिएको छ। कुल ४० जना कृषकलाई ७५ प्रतिशत अनुदानमा माटोको अम्लीयपन सुधारका लागि ३०,००० के.जी. कृषि चुन उपलब्ध गराइएको छ।

सामुदायिक वन सँगको सहकार्यमा प्राङ्गारिक मल उत्पादन प्रवर्द्धन कार्यक्रम अन्तर्गत कुल ३५ मे.टन कम्पोष्टमल उत्पादन हुनेछ ।

६०. यस अवधिमा कृषि प्रविधि हस्तान्तरण कार्यक्रममा ५०% अनुदानमा मकै थ्रेसर, धान थ्रेसर, मकै रोप्ने मेसिन, पावर विडर, ट्रेलर, गंड्यौली मल बनाउन सहकारीलाई अनुदान उपलब्ध गराइएको छ । यसबाट कुल ३०० जना कृषक लाभान्वित हुने छन् ।
६१. "एक घर एक सितलचिनी तथा फलफूल वितरण कार्यक्रम" अन्तर्गत २१२ कृषकबाट २,६८२ वटा बोटबिरुवाको माग संकलन भई हाल वितरणको प्रक्रिया अगाडि बढिरहेको छ ।
६२. कृषि योग्य जमिन नभएका तर कृषि पेसामा आवद्ध हुन चाहने २० जना विपन्न तथा भूमिहीन कृषकहरूलाई चालु आ.व. मा जग्गा भाडामा अनुदान प्रदान गरिएको छ भने यस कार्यक्रममा हालसम्म कुल ६५ जना कृषकहरू आवद्ध छन् ।
६३. हानिकारक रासायनिक विषादीको विकल्पमा जैविक सामग्री एवं जैविक विषादीको प्रयोगबारे सचेतना जगाउँदै कृषकहरूलाई सहूलियत दरमा वर्ष भरी नै वितरण भइराखेको छ भने आई.पि.एम. कृषक पाठशाला वडा-२ मा संचालन भएको छ ।

पशुपन्छी विकास शाखा

६४. नगरपालिकाले पशुजन्य उत्पादनमा आत्मनिर्भर बन्ने लक्ष्यका साथ पशुपन्छी उपचार सेवालाई थप आधुनिक र गुणस्तरीय बनाएको छ ।
६५. वडा नं. ६ मा सञ्चालित पशुपन्छी उपचार कक्षबाट नियमित उपचारका साथै 'भिडियो एक्सरे' र प्रयोगशाला सेवा उपलब्ध गराइएको छ । यस अवधिमा ४ हजार ८ सय ८२ जना कृषकहरूलाई प्रत्यक्ष सेवा तथा परामर्श प्रदान गरिएको छ भने प्रयोगशाला मार्फत २ हजार ४८ वटा गोबर परीक्षण र दूधको गुणस्तर जाँचका लागि २२५ वटा 'सिएमटी' (CMT) तथा कल्चर परीक्षणका कार्यहरू सम्पन्न भएका छन् ।
६६. पशुहरूमा लाग्ने संक्रामक महामारी नियन्त्रणका लागि नगरपालिकाले खोप अभियानलाई व्यापक बनाएको छ । जसअन्तर्गत १८ हजार २ सय ९१ बाखालाई पि.पि.आर, १३ हजार ७ सय ६८ पशुलाई खोरेत, ६२३९ पशुलाई लम्पी स्किन, १ हजार ८ सय ३३ पशुलाई रेबिज र २५० बङ्गुरलाई स्वाइन फिभर विरुद्धको खोप लगाइएको छ ।
६७. जेनजी आन्दोलनको कारण औषधी भण्डारमा भएको क्षतिलाई पूर्ति गर्न पुनः औषधि खरिद गरी आवश्यकता अनुसार वितरण गरिएको छ भने लम्पी स्किनबाट प्रभावित २ हजार ५ सय २७ पशुलाई निःशुल्क औषधि उपलब्ध गराइएको छ ।
६८. पशु नस्ल सुधार र व्यावसायिक प्रवर्द्धनतर्फ १२ हजार ६ सय ५५ वटा गाई तथा भैंसीमा कृत्रिम गर्भाधान गराई उन्नत नस्ल विकासमा टेवा पुर्‍याइएको छ ।

६९. बागमती प्रदेश र संघीय सरकारको समन्वयमा खैरहनीका विभिन्न वडाहरूमा गाई/भैँसी, माछा र बङ्गुर प्रवर्द्धनका विशेष कार्यक्रमहरू अन्तर्गत ३५० वटा काउ म्याट, ७ वटा च्याफकटर, २२ वटा ठेलागाडा, ४ वटा ४० लिटरको मिल्क क्यान, ७० वटा १० लिटरको मिल्क क्यान, १ वटा माछाको पेलेट दाना बनाउने मेसिन, १ वटा स्वमर्सिबल पम्प, १ वटा एरिएटर वितरण गर्नुका साथै ३ वटा बंगुरको गोठ मर्मत गरिएको छ। साथै, एक वडा एक काउ लिफ्टर कार्यक्रम अन्तर्गत ५० प्रतिशत अनुदानमा ८ वटा काउ लिफ्टर मेसिन लागि दुग्ध उत्पादक सहकारी संस्थाहरूलाई वितरण गरिएको छ।
७०. कृषकहरूको लगानी सुरक्षाका लागि पशु बीमा सिफारिस र परजीवी नियन्त्रण कार्यहरूलाई समेत प्राथमिकताका साथ अगाडि बढाइएको व्यहोरा जानकारी गराउँदछु।
७१. यस खैरहनी नगरपालिकाले दुग्ध उत्पादक कृषकहरूलाई प्रोत्साहन गर्न बागमती प्रदेश सरकार र नगरपालिकाको संयुक्त लगानीमा कृषकलाई प्रति लिटर दूधमा रु.१.६६ का दरले वितरण गरिएको छ।

महिला, बालबालिका र जेष्ठ नागरिक शाखा

७२. समाजमा विद्यमान लैङ्गिक हिंसा, कुप्रथा एवं कुरीतिजन्य व्यवहारको समूल अन्त्य गर्दै हिंसारहित नगर निर्माण गर्ने उद्देश्यका साथ "लैङ्गिक हिंसा विरुद्धको १६ दिने अभियान" अन्तर्गत आमा समूहहरूको सक्रिय सहभागितामा अन्तरक्रिया कार्यक्रम सफलतापूर्वक आयोजना गरियो।
७३. ज्येष्ठ नागरिक दिवसको सुखद अवसरमा नगरस्तरीय ज्येष्ठ नागरिक मञ्च नगर समिति गठन हुनुका साथै सरोकारवालाहरूबीच अन्तरक्रिया कार्यक्रम सञ्चालन गरियो।
७४. बालअधिकार संरक्षण तथा बालसहभागिता प्रवर्द्धनका लागि नगर बालसञ्चालको आवधिक बैठकको निरन्तरता स्वरूप आर्थिक वर्ष २०८२/८३ मा ८ वटा बैठकहरू विधिवत् रूपमा राखियो।
७५. "तीन तहको सरकारको प्रतिबद्धता: मानव बेचबिखन विरुद्धको ऐक्यबद्धता" भन्ने मूल राष्ट्रिय नाराका साथ १९ औँ राष्ट्रिय मानव बेचबिखन विरुद्धको दिवसको अवसरमा आमा समूहहरू लक्षित अभिमुखीकरण तथा अन्तरक्रिया कार्यक्रम व्यवस्थापन गरियो।
७६. ३४ औँ अन्तर्राष्ट्रिय अपाङ्गता दिवसको सन्दर्भमा नगर प्रमुख तथा उपप्रमुखज्यूको गरिमामय समुपस्थितिमा अपाङ्गता भएका व्यक्तिहरूको हक अधिकार र सवालका विषयमा केन्द्रित रहँदै अन्तरक्रिया कार्यक्रम सुसम्पन्न भयो।
७७. 'खैरहनी नगरपालिकाको आमा समूह गठन तथा परिचालन कार्यविधि, २०८०' मा व्यवस्थित प्रावधान बमोजिम लक्षित वर्गलाई कानुनी दायरामा ल्याउने क्रममा यस अवधिमा थप ३४ वटा आमा समूहहरू दर्ता गर्ने कार्य फर्स्यौट गरियो।

७८. खैरहनी नगरपालिकाद्वारा हालसम्म नगर तथा वडाहरूमा सञ्चालित बालमैत्री स्थानीय शासन सम्बन्धी विभिन्न कार्यक्रमहरूको समीक्षा, अभिमुखीकरण तथा स्थलगत अनुगमन कार्य प्रभावकारी रूपमा अगाडि बढाइयो।
७९. अपाङ्गता भएका व्यक्तिहरूको आर्थिक आत्मनिर्भरता र सीप प्रवर्द्धनका लागि २६ जना अपाङ्गता भएका व्यक्तिहरूलाई समावेश गरी ६ दिने उद्यमशीलता विकास तालिम सफलतापूर्वक सम्पन्न भयो।
८०. अपाङ्गता भएका महिलाहरूको रोजगारी तथा स्वरोजगारी सिर्जना गर्ने उद्देश्य अनुरूप २१ जना अपाङ्गता भएका महिलाहरूका लागि ४५ दिने बूटिक तालिम सम्पन्न गरियो।
८१. चालु आर्थिक वर्षको स्वीकृत वार्षिक कार्यक्रम अनुसार यस शाखाको प्रत्यक्ष कार्यसम्पादनबाट थप ९१ जना ज्येष्ठ नागरिकहरूलाई ज्येष्ठ नागरिक परिचयपत्र उपलब्ध गराइएको छ।
८२. सामाजिक सुरक्षा तथा संरक्षणको नीति अन्तर्गत महिला, बालबालिका तथा ज्येष्ठ नागरिक शाखाबाट आर्थिक वर्ष २०८२/८३ मा थप ३८ जना अपाङ्गता भएका व्यक्तिहरूलाई अपाङ्गता परिचयपत्र प्रदान गरियो।

न्यायिक समिति

८३. न्यायिक समितिद्वारा वडा मेलमिलाप केन्द्रहरूको अनुगमन तथा निरीक्षण कार्य सम्पन्न गरियो।
८४. न्यायिक समितिको आयोजना र फाइदा परियोजना, खैरहनीको सहकार्यमा मिति २०८२ पौष महिनामा साविक चैनपुर, खैरहनी, कठार र कुमरोज गाविसहरूमा अपाङ्गता भएका व्यक्तिहरूलाई लक्षित गरी अलग-अलग ४ वटा १ दिवसीय "कानुनी घुम्ती शिविर" सञ्चालन गरियो। उक्त कार्यक्रमहरूमा कुल २६५ जना सरोकारवालाहरूको सहभागिता रहेको थियो।
८५. लैङ्गिक हिंसा विरुद्धको १६ दिने अभियानको अवसर पारेर मिति २०८२ मङ्सिर १५ गते खैरहनी माध्यमिक विद्यालयमा डिजिटल सामग्रीको प्रयोग र लैङ्गिक हिंसा न्यूनीकरण सम्बन्धी एक दिने अनुशिक्षण कार्यक्रम आयोजना गरियो। उक्त कार्यक्रममा कक्षा ९देखि १२सम्म अध्ययनरत ६५ जना विद्यार्थीहरूको सक्रिय सहभागिता रहेको थियो।
८६. मिति २०८३ वैशाख ८ गते खैरहनी नगरपालिकाको सभाहलमा सूचीकृत मेलमिलापकर्ताहरूको उपस्थितिमा १ दिवसीय "मेलमिलाप नगर परिषद् भेला एवम् मेलमिलाप कार्यसम्पादन सबलीकरण कार्यक्रम" सम्पन्न भयो। उक्त भेलामा प्रत्येक वडा मेलमिलाप केन्द्रका संयोजकहरूबाट वडामा भएका मेलमिलाप कार्यसम्पादन सम्बन्धी असल अभ्यास, सिकाइ, चुनौती तथा विवादको वस्तुस्थितिका बारेमा प्रतिवेदन प्रस्तुतिकरण

(रिपोर्टिङ) भएको थियो भने चितवन जिल्ला अदालतका श्रेस्तेदार श्री देवीराम भण्डारीबाट मेलमिलापको अदालती अभ्यास तथा मिसिल व्यवस्थापनका विषयमा अनुभव आदानप्रदान एवं अनुशिक्षण प्रदान गरियो। भेलामा १३ वटै वडाका ५६ जना सूचीकृत मेलमिलापकर्ताहरूको सहभागिता रहेको थियो।

८७. मिति २०८३ जेठ १२ गते स्थानीय विवाद समाधानमा सरोकारवालाहरूसँग "न्यायिक अन्तरसंवाद कार्यक्रम" सफलतापूर्वक सम्पन्न गरियो। साथै, मिति २०८३ जेठ २५ देखि २९ गतेसम्म ५ दिवसीय "मेलमिलाप सम्बन्धी एडभान्स (उच्च स्तरीय) तालिम" सञ्चालन गरियो। कानुनी सहयोग तथा परामर्श केन्द्र (ल्याक), ललितपुरको प्राविधिक सहयोगमा सञ्चालित उक्त तालिममा अधिवक्ता श्री सतिश कुमार शर्मा, चितवन जिल्ला अदालतका श्रेस्तेदार श्री देवीराम भण्डारी र मेलमिलाप प्रशिक्षक श्री सीताराम अधिकारी लगायतले प्रशिक्षण प्रदान गर्नुभएको थियो। उक्त तालिममा ३२ जना मेलमिलापकर्ताहरूको सहभागिता रहेको थियो।
८८. मिति २०८३ असार ४ गते "तनाव व्यवस्थापन: खुसी एक कला" विषयक जीवनोपयोगी कार्यक्रम सम्पन्न गरियो। मानवसेवा आश्रमका अध्यक्ष एवं उत्प्रेरक वक्ता (Motivational Speaker) तथा लाइफ कोच श्री रामजी अधिकारीले अनुशिक्षण प्रदान गर्नुभएको उक्त कार्यक्रममा १४५ जनाको उत्साहजनक सहभागिता रहेको थियो।
८९. आन्दोलनका क्रममा आगजनी भई क्षतिग्रस्त भएको न्यायिक इजलासको भौतिक पुनर्निर्माण कार्य पूर्ण रूपमा सम्पन्न भई इजलास कक्ष सञ्चालनमा ल्याइएको छ।
९०. आ.व. २०८२/८३ मा यस नगरपालिकाको न्यायिक समितिमा कुल ११९ वटा विवादहरू दर्ता भएका थिए। दर्ता भएका ती विवादहरूमध्ये न्यायिक समितिको सक्रियता र मेलमिलाप माध्यमबाट ८० वटा विवादहरूको सफलतापूर्वक निरूपण तथा समाधान गरिएको छ भने ४ वटा विवादहरूलाई थप कानुनी निरूपणका लागि सम्मानित चितवन जिल्ला अदालतमा सिफारिस गरिएको छ। बाँकी रहेका ३५ वटा विवादहरू हाल न्यायिक निरूपणको आवश्यक कानुनी प्रक्रियामा रहेका छन्।

व्यवसाय तथा उद्यम विकास शाखा

९१. आ.व. २०८२/०८३ असार २९ गते सम्ममा यस नगरपालिकामा ४३८ वटा नयाँ व्यवसाय दर्ता, १९६४ व्यवसाय नवीकरण, १६८ व्यवसाय खारेजी तथा कुल १२७ व्यवसायको नामसारी/किसिम परिवर्तन/ ठाउँसारी तथा पूँजी थप गरिएको छ।
९२. चालु आ.व. २०८२/०८३ को चैत बैशाख र जेठ महिनामा नगरपालिकाका विभिन्न वडाहरूमा व्यवसाय दर्ता/नवीकरण घुम्टि शिविर सम्पन्न गरिएको छ। उक्त शिविरमा नगरपालिकाभित्र संचालनमा रहेका ५० नयाँ व्यवसायको दर्ता एवम् ६८ व्यवसायको

- नवीकरण गरिएको छ जसबाट राजश्वमा वृद्धि हुनुका साथै सेवा प्रवाह नागरिकमैत्री र प्रभावकारी भएको छ ।
९३. खैरहनी नगरपालिकाले स्थानीय स्तरमा स्वरोजगार सिर्जना र आयआर्जनका अवसरहरू विस्तार गर्न लघु उद्यम विकासका कार्यक्रमहरूलाई उच्च प्राथमिकताका साथ कार्यान्वयन गरिरहेको छ ।
 ९४. गत आर्थिक वर्षमा तालिम प्राप्त सहभागीहरूमध्ये चालु आर्थिक वर्षको कार्तिक मसान्तसम्म ब्युटी पार्लर, ढाका बुनाई, चप्पल निर्माण, च्याउ खेती र ड्रागन फ्रुट व्यवसायमा ४४ जनाभन्दा बढी उद्यमीहरू प्रत्यक्ष रूपमा व्यावसायिक क्षेत्रमा आवद्ध भई उत्पादन र सेवा प्रवाहमा जुटिरहनुभएको छ ।
 ९५. सीपलाई विशिष्टीकरण गर्ने उद्देश्यले यस अवधिमा आधारभूत सिलाई-कटाई तालिम पूरा गरेका उद्यमीहरूका लागि एडभान्सड (Advanced) तालिम र ब्युटिसियन क्षेत्रमा लाग्न इच्छुक उद्यमीहरूका लागि तीन महिने विशिष्टकृत सीप विकास तालिम सम्पन्न गरिएको छ ।
 ९६. सूचना प्रविधि र आधुनिक प्राविधिक क्षेत्रलाई समेट्दै मोबाइल मर्मत र मन्टेन्सरी शिक्षण सम्बन्धी तालिमहरू सफलतापूर्वक सम्पन्न भएका छन् ।
 ९७. उद्यमीहरूलाई व्यवसाय सञ्चालनमा आइपर्ने कठिनाइहरू समाधान गर्न नियमित प्राविधिक परामर्श र अनुगमनको कार्यलाई समेत निरन्तरता दिइएको छ ।
 ९८. स्थानीय उत्पादन र समावेशी उद्यमशीलतालाई प्रवर्द्धन गर्ने क्रममा 'बीउ पुँजी कार्यक्रम' अन्तर्गत फरक क्षमता भएका व्यक्तिहरूलाई सरफ र साबुन उत्पादन व्यवसायमा आवद्ध गराइएको छ भने नगरको पर्यटन विकासमा टेवा पुर्याउन होमस्टे (Homestay) व्यवसाय सञ्चालनको प्रक्रिया अन्तिम चरणमा पुगेको छ ।
 ९९. आगामी दिनका लागि आधुनिक प्रविधिसँग मेल खाने ड्रोन अपरेसन, ग्राफिक डिजाइनिङ, विद्युतीय सवारी साधन मर्मत र उन्नत कृषि प्रविधिजस्ता विशेष सीपमूलक तालिमका सञ्चालन गरिएको छ ।

रोजगार सेवा केन्द्र

१००. राष्ट्रिय रोजगार प्रवर्द्धन कार्यक्रमअन्तर्गत प्राथमिकतामा परेका सूचीकृत बेरोजगारमध्ये १३ जना बेरोजगार व्यक्तिलाई नगरपालिका तथा वडा कार्यालयअन्तर्गत सञ्चालित विभिन्न योजनाहरूमा न्यूनतम १०० दिन बराबरको रोजगारीमा संलग्न गराइएको छ ।
१०१. आन्तरिक रोजगारी प्रवर्द्धन गर्ने उद्देश्यले वैदेशिक रोजगारीबाट फर्केका व्यक्ति तथा वैदेशिक रोजगारीमा रहेका व्यक्तिका परिवारका सदस्यहरूलाई सहभागी गराई २१ जना लाभग्राहीका लागि ७ दिने उद्यमशीलता प्रवर्द्धन कार्यक्रम सञ्चालन गरिएको छ ।

१०२. आर्थिक वर्ष २०८३/८४ का लागि बेरोजगार सूचीमा सूचीकृत हुन इच्छुक व्यक्तिहरूबाट प्रत्येक वडा कार्यालयमार्फत आवेदन सङ्कलन गरी प्राप्त विवरण रोजगार व्यवस्थापन सूचना प्रणाली (EMIS) मा प्रविष्टि गरिएको छ । यस अवधिमा ९९ जना महिला र १६ जना पुरुष गरी जम्मा ११५ जना व्यक्तिको आवेदन प्राप्त भएको छ ।
१०३. आगामी आर्थिक वर्षका लागि रोजगार, उद्यमशीलता तथा उद्योग—व्यवसाय प्रवर्द्धनसम्बन्धी नीति तथा योजना तर्जुमा, औपचारिक क्षेत्रमा कार्यरत श्रमिकहरूलाई सामाजिक सुरक्षा कोषमा आबद्ध गराउने विषय तथा श्रम संसार प्रणालीसम्बन्धी छलफलका लागि निजी क्षेत्रका प्रतिनिधिहरूसँग रोजगार संवाद कार्यक्रम सञ्चालन गरिएको छ ।
१०४. "श्रमको सम्मान, राष्ट्रको अभियान" क्रियाकलापअन्तर्गत वैदेशिक रोजगारीबाट फर्किएका व्यक्ति तथा तिनका परिवारलाई विप्रेषण (रेमिट्यान्स) को सही सदुपयोग, वित्तीय साक्षरता (बचत तथा लगानी) सम्बन्धी ज्ञान अभिवृद्धि तथा सुरक्षित वैदेशिक रोजगारीसम्बन्धी सचेतना प्रदान गर्ने उद्देश्यले नगरका २ स्थानमा अभिमुखीकरण कार्यक्रम सञ्चालन गरिएको छ ।
१०५. विभिन्न संघसंस्थाहरूले आयोजना गर्ने विभिन्न पेशा र विषयका छोटो अवधिको निःशुल्क सीपमूलक तालिमको सूचना सम्प्रेषण गरिएको छ र इच्छुक व्यक्तिहरूलाई सिफारिस गरिएको छ ।
१०६. ११ औं खिचरा महोत्सव २०८२ मा खैरहनी नगरपालिकाद्वारा बीउपूँजी प्राप्त एवं प्रवर्द्धित कृषि, उद्यम, तथा सीप विकासलगायतका स्थानीय व्यवसायहरूको प्रदर्शनी स्टल स्थापना गरी तिनीहरूको बजारीकरण एवं व्यवसाय प्रवर्द्धन गरिएको छ ।
१०७. चालु आर्थिक वर्षको समीक्षा अवधिसम्म वैदेशिक रोजगारीमा जाने ४१७ जना व्यक्तिको श्रम स्वीकृति प्रक्रियामा सहजीकरण गरिएको छ ।
१०८. वैदेशिक रोजगार बोर्डको सचिवालयबाट प्रदान गरिने कल्याणकारी सेवाअन्तर्गत समीक्षा अवधिसम्म जम्मा १७ जना सेवाग्राहीलाई सेवा प्राप्तिका लागि सहजीकरण गरिएको छ । यसअन्तर्गत वैदेशिक रोजगारीका क्रममा मृत्यु भएका कामदारका परिवारलाई आर्थिक राहतका लागि १ जना, बिरामी तथा अङ्गभङ्ग सहायता प्राप्तिका लागि ३ जना, पारिवारिक उपचार खर्चका लागि २ जना, सन्तति छात्रवृत्तिका लागि १० जना तथा वैदेशिक रोजगारीका क्रममा मृत्यु भएका व्यक्तिको शव विदेशबाट नेपाल ल्याउनका लागि १ जनालाई सहजीकरण गरिएको छ ।
१०९. सुरक्षित वैदेशिक रोजगारीलाई प्रवर्द्धन गर्ने उद्देश्यले स्थानीय तहका सरोकारवालाहरूबीच त्रिपक्षीय अन्तर्क्रिया तथा अभिमुखीकरण कार्यक्रम सम्पन्न गरिएको छ । यसअन्तर्गत नीतिगत तथा प्रशासनिक समन्वयका लागि कार्यपालिका सदस्यहरूसँग १ पटक, विषयगत

- शाखा प्रमुखहरूसँग १ पटक तथा अनुभव आदानप्रदानका लागि वैदेशिक रोजगारीबाट फर्केका व्यक्तिहरूसँग १ पटक गरी जम्मा ३ वटा कार्यक्रम सञ्चालन गरिएको छ ।
११०. सुरक्षित, व्यवस्थित तथा मर्यादित वैदेशिक रोजगारी प्रवर्द्धन गर्ने उद्देश्यले समुदायस्तरमा सुरक्षित वैदेशिक रोजगारीसम्बन्धी सचेतना तथा सूचना प्रवाह कार्यक्रम सञ्चालन गरिएको छ । समीक्षा अवधिमा नगरका विभिन्न १५ स्थानमा सञ्चालन गरिएका उक्त कार्यक्रममा २९७ जना महिला र २१२ जना पुरुष गरी जम्मा ५०९ जना व्यक्तिको सहभागिता रहेको छ ।
१११. सुरक्षित आप्रवासन कार्यक्रमअन्तर्गत मनोसामाजिक परामर्शकर्तामार्फत विभिन्न समस्यामा परेका व्यक्तिहरूलाई परामर्श सेवा प्रदान गरिएको छ । समीक्षा अवधिमा कुल १६ जना सेवाग्राहीले उक्त सेवा प्राप्त गरेका छन् ।

सूचना प्रविधि शाखा

११२. खैरहनी नगरपालिकाको सेवा प्रवाहलाई थप प्रभावकारी, पारदर्शी र प्रविधिमैत्री बनाउने सन्दर्भमा सूचना प्रविधिका क्षेत्रमा उल्लेखनीय कार्यसम्पादन भएका छन्, जसअन्तर्गत नगरपालिकाका सम्पूर्ण सेवालाई सूचना प्रविधिमा आधारित बनाउने लक्ष्यका साथ कार्यपालिकाका निर्णयहरू एवं मासिक खर्चको विवरण वेबसाइटमार्फत सार्वजनिक गर्ने र नगरका गतिविधिहरूलाई सामाजिक सञ्जालमा नियमित अद्यावधिक गर्ने कार्य भइरहेको छ ।
११३. नगरको सुरक्षा संवेदनशीलतालाई दृष्टिगत गर्दै विभिन्न स्थानमा जडान गरिएका सिसिटिभी क्यामराहरूको नियमित अनुगमन र थप विस्तारका साथै सफ्टवेयर तथा हार्डवेयर प्रणालीको कुशल व्यवस्थापन गरिएको छ भने शाखागत सूचना तथा विज्ञापनहरूको समेत विधिवत् प्रसारण भइरहेको छ ।
११४. विकास निर्माण र सामाजिक-आर्थिक क्षेत्रका उपलब्धिहरूलाई भिडियो डकुमेन्ट्री मार्फत पर्सा बजारको 'एल.इ.डी. डिस्प्ले' बाट सार्वजनिक गर्ने र 'स्मार्ट मोबाइल एप' मार्फत नगरबासीलाई डिजिटल सेवा उपलब्ध गराउने कार्यलाई प्राथमिकता दिइएको छ ।
११५. भाद्र २३-२४ गतेको जेन-जी आन्दोलनका क्रममा क्षति पुगेका सूचना प्रविधिजन्य उपकरणहरू (कम्प्युटर, प्रिन्टर आदि) लाई बोलपत्र प्रक्रिया मार्फत खरिद गरी सेवा प्रवाहलाई पुनः पूर्ण क्षमतामा सञ्चालन गरिएको व्यहोरा अवगत गराउँदछु ।

प्रशासन शाखा

११६. खैरहनी नगरपालिकामा स्वीकृत कूल २१४ दरबन्दीमध्ये हाल २०५ जना कर्मचारीहरू कार्यरत छन् भने बाँकी ९ रिक्त पदहरू क्रमशः पूर्ति गर्दै लैजाने नीति लिइएको छ ।

११७. नागरिकका दैनिक समस्याहरू सम्बोधन गर्न र घरदैलोमै प्रशासनिक पहुँच पुऱ्याउन ३९ जना कर्मचारीहरूलाई विभिन्न वडा कार्यालयहरूमा खटाइएको छ।
११८. नगरपालिकाको आन्तरिक तथा विषयगत कार्यहरू सम्पादन गर्नका लागि ८५ जना कर्मचारीहरू परिचालित छन्।
११९. नगरवासीहरूको स्वास्थ्य अधिकार सुनिश्चित गर्न स्वास्थ्य तर्फ ८३ जना कर्मचारीहरूलाई विशेष जिम्मेवारी दिइएको छ।
१२०. कर्मचारीहरूको व्यावसायिक क्षमता अभिवृद्धिका लागि आगामी दिनमा विभिन्न सीपमूलक तालिमहरू सञ्चालन गरिनेछ।
१२१. प्रविधिमैत्री सेवा प्रवाह र सुशासनको माध्यमबाट प्रशासनिक संयन्त्रलाई पूर्ण रूपमा नागरिकमैत्री बनाई स्थानीय सरकारको प्रत्यक्ष उपस्थिति महसुस गराउनु यसको अन्तिम लक्ष्य रहेको छ।
- धन्यवाद ।

मिति: २०८३।०३।३१

खैरहनी, चितवन

प्रस्तुतकर्ता

नेत्रप्रसाद पौडेल

प्रमुख प्रशासकीय अधिकृत

खैरहनी नगरपालिका, चितवन